



சுருக்கம்

ஆதிதிராவிடர் நலம் – தாட்கோ – ஆதிதிராவிடர் மற்றும் பழங்குடியினர் பயன் பெறும் வகையில் மைய அரசின் சிறப்பு நிதியுதவிக்கு இணையாக (Matching Grant) 2009–2010 ஆம் ஆண்டிற்கு மாநில அரசின் பங்காக சிறப்பு மாநில நிதியுதவி திட்டத்தின் கீழ் (Special State Assistance Scheme) நிதி ஒப்பளிப்பு ஆணை வெளியிடப்படுகிறது.

ஆதிதிராவிடர் மற்றும் பழங்குடியினர் (சிஉ தி1) நலத் துறை

அரசாணை (டி) எண். 318

நாள்: 15.12.2009

கார்த்திகை 29, திருவள்ளூர் ஆண்டு 2040

படிக்கப்பட்டது

1. அரசாணை (நிலை) எண் 94, ஆதிதிராவிடர் மற்றும் பழங்குடியினர் நலத்துறை, நாள் 28.7.2008
2. தாட்கோ மேலாண்மை இயக்குநர், கடித எண் டி3/2622/2009, நாள் 24.7.2009.

ஆணை

ஆதிதிராவிடர் மற்றும் பழங்குடியினர்களின் வாழ்க்கைத் தரத்தை மேம்படுத்தி சமுதாயத்தில் மற்றவர்க்கு இணையாக வாழ வழி வகுக்க வேண்டும் என்ற கருத்தினை மையமாகக் கொண்டு, தாட்கோ மூலம் பல்வேறு செயல் திட்டங்களை அரசு ஒவ்வொரு ஆண்டும் திறம்பட நிறைவேற்றி வருகிறது. மேலும், சுயதொழில் வேலைவாய்ப்பு, தனிநபர் வருவாய் ஈட்டும் பல்வேறு திட்டங்கள், நிலமற்ற ஆதிதிராவிடர்களுக்கு நிலம் வழங்கும் திட்டம் மற்றும் நலிவுற்ற ஆதிதிராவிடர் மற்றும் பழங்குடியினர்களுக்கு தொடர்ந்து வருவாய் ஈட்டும் வகையில் தொழில்கள் துவங்குதல் போன்ற பல்வேறு திட்டங்கள் ஒவ்வொரு ஆண்டும் செயல் திட்டம் மூலம் மைய அரசின் சிறப்பு நிதியுதவியைப் பயன்படுத்தி செயல்படுத்தி வருகின்றது. மேற்படி மைய அரசின் சிறப்பு நிதியுதவிக்கு இணையாக மாநில சிறப்பு நிதியுதவி ஒவ்வொரு ஆண்டும் விடுவிக்கப்படுகிறது.

2. 2009–2010–ஆம் ஆண்டு மானியக் கோரிக்கையின் போது, பேரவையில் ஆதிதிராவிடர் நல அமைச்சர் அவர்களால் அறிவிக்கப்பட்ட அறிவிப்புகளில், கீழ்க்கண்டுகள் திட்டங்கள் சிறப்பு மாநில நிதி மூலம் நடைமுறைப்படுத்தப்படும் எனத் தெரிவிக்கப்பட்டுள்ளது.

1. கல்வி / சமுதாயப் பணியில் ஆதிதிராவிடர் / பழங்குடியினர் தொடங்கும் தொண்டு நிறுவனங்களை ஊக்குவித்தல்.

2. ஆதிதிராவிடர் / பழங்குடியின மாணவ / மாணவியர்களை நற்பெயர் பெற்ற தனியார் உண்டி உறைவிடப் பள்ளிகளில் சேர்த்தல்.
3. மருத்துவ படிப்பை தமிழ் நாட்டில் மட்டுமல்லாது வேறு மாநிலத்தில் படிக்க உள்ள மாணவர்களுக்கு நிதி உதவி.
4. விடுதி மாணவர்களுக்கு யோகா பயிற்சி மற்றும் தியானப் பயிற்சியளித்தல்.
5. தூத்துக்குடி மாவட்டம், முத்துகருப்பன் கல்வி அறக்கட்டளைக்கு அரசாணை நிலை எண். 107, ஆதிதிராவிடர் மற்றும் பழங்குடியினர் நலத்துறை, நாள். 26.06.2008ன்படி கல்வி மாணியம்.
6. கடல் சார் பயிற்சி.
7. GRE / TOFEL / GMAT / CAT போன்ற தேர்வுகளுக்கான பயிற்சி.
8. தொழிற்சார் சிறப்புப் படிப்புகளுக்கான நிதியுதவி.
9. ஆயத்த ஆடை வடிவமைப்புப் பயிற்சி (ATDC & NIFT) பிளாஸ்டிக் பொருட்கள் தயாரித்தல் பயிற்சி (CIPET) காலணி மற்றும் தோல் பொருட்கள் தயாரிக்கும் பயிற்சி (CFTI).
10. திரைப்படம் சார்ந்த துறையில் பயிற்சிகள்.
11. விமான பணி பயிற்சி.
12. கல்வியியல் பட்டயப் படிப்பு பயிற்சி.
13. விடுதி மாணவர்களுக்கு ஆங்கில பேச்சாற்றல் பயிற்சி.
14. மூன்றாண்டு செவிலியர் பட்டயப் பயிற்சி.
15. உணவு தயாரித்தல் மற்றும் பரிமாறுதல் பயிற்சி.
16. உதவி செவிலியர் பயிற்சி.
17. ஜேசிபி இயக்குபவர் பயிற்சி.
18. கனரக வாகன ஓட்டுநர் பயிற்சி.
19. கண்காணிப்பு உதவியாளர் பயிற்சி.
20. ஏசி மெக்கானிக், டீசல் மெக்கானிக் பயிற்சி.
21. கணினி பயிற்சி.
22. தொழில் முனைவோருக்கு மூலதன உதவி.
23. இதழியல் பயிற்சி.
24. தொடக்கப் பள்ளி ஆசிரியர் பயிற்சி.
25. மருத்துவ ஆய்வுக்கூட தொழில் நுட்பாளர் பயிற்சி.
26. அழகு கலை பயிற்சி.
27. தையற்கலை பயிற்சி.

3. 2009-2010 ஆம் நிதியாண்டில், சிறப்பு மாநில நிதியுதவித்திட்டத்தின் கீழ், ஆதிதிராவிடர் மற்றும் பழங்குடியினர் பயன்பெறும் வகையில் கீழ்க்குறிப்பிட்டுள்ள திட்டங்களை செயல்படுத்த ரூ.24,44,00,000 (ரூபாய் இருபத்து நான்கு கோடியே நாற்பத்து நான்கு இலட்சம் மட்டும்) மாநில அரசின் சிறப்பு நிதியுதவியாக விடுவித்து அரசு ஆணையிடுகிறது.

**1) கல்வி / சமுதாய பணியில் ஆதிதிராவிடர் / பழங்குடியினர் தொடங்கும் தொண்டு நிறுவனங்களை ஊக்குவித்தல். (ரூ.25.00 இலட்சம்)**

ஆதிதிராவிடர்/பழங்குடியின இனத்தைச் சேர்ந்த நபர்கள் தொண்டு நிறுவனங்கள் அமைத்து கல்வி/சமுதாய பணியில் ஈடுபட முன்வந்தால் தனி நபர் பங்களிப்பான 10% நிதியில் பாதி தொகையினை அதாவது 5% அல்லது ரூ.10 இலட்சம் இதில் எது குறைவோ அத்தொகையினை

மாநில அரசு வழங்கும் மருந்தாளர் படிப்பு (Pharmacist), செவிலியர் படிப்பு (Nursing) கல்வியியல் படிப்பு (B.Ed.) மற்றும் இதர உயர் படிப்புகள் போன்றவைகளை தொடங்க முன்வரும் தொண்டு நிறுவனங்களுக்கு முன்னுரிமை அளிக்கப்படும். இந்நிறுவனங்களில் பயிலும் அனைத்து மாணவ / மாணவியர்களுக்கும் இலவச கல்வி வழங்க வேண்டும். இத்திட்டத்திற்கு தேவையான ரூ. 25 இலட்சம் (ரூபாய் இருபத்து ஐந்து இலட்சம் மட்டும்) நிதியினை மாநில சிறப்பு நிதியிலிருந்து விடுவிக்கப்படுகிறது.

**2) ஆதிதிராவிடர் / பழங்குடியின மாணவ / மாணவியர்களை நற்பெயர் பெற்ற தனியார் உண்டி உறைவிடப் பள்ளிகளில் சேர்த்தல். (ரூ.360.00 இலட்சம்)**

தமிழ் நாட்டில் 5ம் வகுப்பு முடித்து 6ம் வகுப்பு செல்லும் ஆதிதிராவிடர்/ பழங்குடியின மாணவ மாணவியர்களை ஒரு தனித் தேர்வு நடத்தி வட்டாரத்திற்கு ஒரு மாணவர் வீதம் தேர்ந்தெடுத்து மொத்தம் உள்ள 385 வட்டாரங்களில் (Blocks) உள்ள 385 மாணவ / மாணவியரை நற்பெயர் பெற்ற சிறந்த உண்டி உறைவிடப் பள்ளிகளில் 6ம் வகுப்பில் சேர்த்து அவர்களைத் தொடர்ந்து பன்னிரண்டாம் வகுப்பு வரை பயில அனுமதி வழங்கப்படுகிறது. மேலும் சென்ற ஆண்டு இத்திட்டத்தில் 6ம் வகுப்பில் சேர்ந்த மாணவர்களுக்கு இந்த வருடம் 7ம் வகுப்பு பயில ஆகும் செலவினமும் வழங்க, மொத்தம் 770 மாணவர்களுக்கு ஆகும் மொத்த செலவினம் ரூ.360 இலட்சம் (ரூபாய் முந்நூற்று அறுபது இலட்சம் மட்டும்) முழுவதும் மாநிலச் சிறப்பு நிதியிலிருந்து விடுவிக்கப்படுகிறது.

**3) மருத்துவ படிப்பை தமிழ் நாட்டில் மட்டுமல்லாது வேறு மாநிலத்தில் படிக்க உள்ள மாணவர்களுக்கு நிதி உதவி. (ரூ.10.00 இலட்சம்)**

தமிழ் நாட்டில் உள்ள ஆதிதிராவிட மற்றும் பழங்குடியின மாணவர்கள் அகில இந்திய அளவில் நடத்தப்படும், மருத்துவப் படிப்பு மற்றும் மருத்துவ பட்ட மேற்படிப்புக்கான நுழைவுத் தேர்வுகளில் (All India Entrance Test for MBBS / PG / Diploma Course) கலந்து கொண்டு தேர்ச்சி பெற்று இந்தியாவில் உள்ள எந்த ஒரு மாநிலத்திலும் உள்ள அரசு மருத்துவக் கல்லூரிகளில் மேற்கண்ட படிப்பை (UG / PG) தொடர ரூ.10 இலட்சம் (ரூபாய் பத்து இலட்சம் மட்டும்) ஒதுக்கீடு செய்யப்படுகிறது.

**4) விடுதி மாணவர்களுக்கு யோகா பயிற்சி மற்றும் தியானப் பயிற்சியளித்தல். (ரூ.9.00 இலட்சம்)**

ஆதிதிராவிட / பழங்குடியின விடுதிகளில் தங்கிப் பயிலும் மாணவ / மாணவியர்களுக்கு ரூ.9 இலட்சம் (ரூபாய் ஒன்பது இலட்சம் மட்டும்) செலவில் “வாழ்க வளமுடன்” மற்றும் “ஈஷா யோகா” போன்ற நிறுவனங்கள் மூலமாக 100 விடுதிகளில் தங்கிப் பயிலும் 5000 மாணவர்களுக்கு யோகா (Yoga) மற்றும் ஆழ்நிலை தியானம் (Meditation) போன்ற பயிற்சிகள் அளிக்கப்படும்.

**5) கடல்சார் பயிற்சி (ரூ.150.00 இலட்சம்)**

இப்பயிற்சி சென்னையிலுள்ள இந்திய கடல்சார் பல்கலைக்கழகம் (Indian Maritime University, Chennai Campus) (முன்னர் தேசிய கடல்சார் பயிற்சி நிறுவனம் (formerly National Maritime Academy)), தமிழ்நாடு கடல்சார் பயிற்சி நிறுவனம், தூத்துக்குடி (Tamil Nadu Maritime Academy, Tuticorin) மூலமாக 100 ஆதிதிராவிட / பழங்குடியின மாணவர்களுக்கு தேசிய கடல்சார் பயிற்சி, மற்றும் சிறப்பினமாக தூத்துக்குடியில் உள்ள தமிழ்நாடு

கடல்சார் பயிற்சி நிறுவனம் மூலமாகவும் ரூ.150 இலட்சம் (ரூபாய் நூற்று ஐம்பது இலட்சம் மட்டும்) செலவில் கடல்சார் பயிற்சி அளிக்கப்படும்.

#### 6) GRE / TOFEL / GMAT / CAT போன்ற தேர்வுகளுக்கான பயிற்சி (ரூ.40.00 இலட்சம்)

பொறியியல் மற்றும் மருத்துவப் படிப்பு படித்த ஆதிதிராவிட / பழங்குடியின இளைஞர்கள் மேற்படிப்பிற்காக அதிகமாக வெளிநாடுகளுக்கு செல்கிறார்கள். வெளிநாடு சென்று உயர்கல்வி படிப்பதற்கும் இந்திய உயர் கல்வி நிறுவனங்களில் படிப்பதற்கும் GRE / TOFEL / GMAT / CAT போன்ற தேர்வுகளில் தேர்ச்சி பெற 200 இளைஞர்களுக்கு ரூ.40 இலட்சம் (ரூபாய் நூற்பது இலட்சம் மட்டும்) செலவில் GRE / TOFEL / GMAT / CAT போன்ற தேர்வுகளுக்கான பயிற்சி அளிக்கப்படும்.

#### 7) தொழிற் சார் சிறப்புப் படிப்புகளுக்கான நிதியுதவி (ரூ.25.00 இலட்சம்)

பட்டயக் கணக்கர் (CA), செலவுக் கணக்கர் (CWA), போன்ற படிப்புகள் கற்கும் 75 ஆதிதிராவிட / பழங்குடியின இளைஞர்களுக்கு ரூ.25 இலட்சம் (ரூபாய் இருபத்து ஐந்து இலட்சம் மட்டும்) செலவில் கல்விக் கட்டணம், புத்தகக் கட்டணம், தேர்வுக் கட்டணம், மற்றும் கணினி பயிற்சி கட்டணம் ஆகியவற்றிற்கான நிதியுதவி. இப்பயிற்சிகள் Institutes of Chartered Accountant & Institute of Cost and Works Accountant நிறுவனங்களில் அளிக்கப்படும்.

#### 8) தேசிய நிறுவனங்கள் மூலம் பயிற்சி (ரூ.200.00 இலட்சம்)

1) 400 ஆதிதிராவிட / பழங்குடியின இளைஞர்களுக்கு ரூ.80 இலட்சம் (ரூபாய் எண்பது இலட்சம் மட்டும்) செலவில் நடப்பாண்டில் சென்னை மாநகரில் செயல்பட்டுவரும் தேசிய நிறுவனமான ஆடை வடிவமைப்பு மற்றும் பயிற்சி நிறுவனம் (ATDC) மற்றும் தேசிய ஆடை அலங்காரத் தொழில் நுட்ப நிலையம் (NIFT) மூலம் ஆடை வடிவமைப்பு பயிற்சி அளிக்கப்படும்.

2) 200 ஆதிதிராவிட / பழங்குடியின இளைஞர்களுக்கு ரூ.40 இலட்சம் (ரூபாய் நூற்பது இலட்சம் மட்டும்) செலவில் மத்திய பிளாஸ்டிக் தொழில் நுட்ப நிலையம் (CIPET) மூலம் பிளாஸ்டிக் பொருட்கள் தயாரித்தல் மற்றும் பிளாஸ்டிக் பொருட்கள் கணினி மூலம் வடிவமைப்பு போன்ற உயரிய தொழில் நுட்பப் பயிற்சி அளிக்கப்படும்.

3) 400 ஆதிதிராவிட / பழங்குடியின இளைஞர்களுக்கு ரூ.40 இலட்சம் (ரூபாய் நூற்பது இலட்சம் மட்டும்) செலவில் மத்திய காலணி தயாரித்தல் பயிற்சி நிறுவனம் மூலம் நடப்பாண்டில், காலணி வடிவமைப்பு, காலணி தயாரித்தல் போன்றவற்றில் பயிற்சி அளிக்கப்படும்.

4) 250 ஆதிதிராவிட / பழங்குடியின இளைஞர்களுக்கு (TCIL-IT) மூலம் ரூ.40 இலட்சம் (ரூபாய் நூற்பது இலட்சம் மட்டும்) செலவில் தகவல் தொழில் நுட்பம் சார்ந்த பயிற்சிகள் அளிக்கப்படும்.

**9) திரைப்படம் சார்ந்த துறையில் பயிற்சிகள் (ரூ.85.00 இலட்சம்)**

340 ஆதிதிராவிட / பழங்குடியின இளைஞர்களுக்கு ரூ.85 இலட்சம் (ரூபாய் எண்பத்து ஐந்து இலட்சம் மட்டும்) செலவில் விசுவல் மீடியா, சினிமாட்டோகிராபி மற்றும் ஒலிப்பதிவு போன்ற திரைப்படம் சார்ந்த பயிற்சிகள் அளிக்கப்படும்.

**10) விமானப் பணி பயிற்சி (ரூ.25.00 இலட்சம்)**

25 ஆதிதிராவிட / பழங்குடியின மகளிருக்கு, நபர் ஒன்றுக்கு ரூ.1,00,000 வீதம், ரூ.25 இலட்சம் (ரூபாய் இருபத்து ஐந்து இலட்சம் மட்டும்) செலவில் விமானப் பணிப்பெண் பயிற்சி சீருடை மற்றும் உதவித்தொகையுடன் உண்டி, உறைவிடத்துடன் கூடிய பயிற்சியாக இந்திய சுற்றுலா வளர்ச்சிக் கழக துணை நிறுவனமான அசோக் இன்ஸ்டிடியூட் ஆஃப் ஆஸ்பிட்டாலிட்டி & டிரிசம் மேனேஜ்மென்ட் மூலம் வழங்கப்படும்.

**11) கல்வியியல் பட்டயப் படிப்பு (பி.எட்) பயிற்சி (ரூ.50.00 இலட்சம்)**

கல்வியியல் பட்டயப்படிப்பு (பி.எட்) படித்தவர்களுக்கு வேலை வாய்ப்பு அதிகம் இருப்பதால் அரசு மற்றும் தனியார் கல்லூரிகளில் இப்படிப்பிற்காக 200 ஆதிதிராவிட / பழங்குடியின இளைஞர்களுக்கு ரூ.50 இலட்சம் (ரூபாய் ஐம்பது இலட்சம் மட்டும்) செலவில் நிதியுதவி அளிக்கப்படும்.

**12) விடுதி மாணவர்களுக்கு ஆங்கில பேச்சாற்றல் பயிற்சி (ரூ.120.00 இலட்சம்)**

அனைத்து மாவட்டங்களிலும் இயங்கி வரும் அரசு கல்லூரி விடுதிகளில் தங்கி மூன்றாவதாண்டு இளநிலைப் பட்டம் பயிலும் 4000 ஆதிதிராவிட / பழங்குடியின இளைஞர்களுக்கு சென்னை மாவட்டத்தில் ரூ. 120 இலட்சம் (ரூபாய் நூற்று இருபது இலட்சம் மட்டும்) செலவில் பயிற்சி அளிக்கப்படும். பயிற்சியாளர்களுக்கு பயிற்சி புத்தகங்கள் (Course Material) இலவசமாக வழங்கப்படும்.

**13) மூன்றாண்டு செவிலியர் பட்டயப் பயிற்சி**

2009-10ம் கல்வியாண்டில் அரசு செவிலியர் கல்லூரிகளில் 125 ஆதிதிராவிட / பழங்குடியின மாணவிகளுக்கு மூன்றாண்டு செவிலியர் பட்டயப் படிப்புக்கான பயிற்சி அளிக்கப்படும் (இது ஏற்கனவே உள்ள 19 சதவீத இட ஒதுக்கீடில்லாமல் தனியாக சிறப்பு அனுமதி ஆகும்). தகுதி வாய்ந்த ஆதிதிராவிட மற்றும் பழங்குடியின மாணவிகளுக்கு இப்பயிற்சியில் சேர மருத்துவ கல்வி இயக்ககம் நடவடிக்கை மேற்கொள்ளும். இப்பயிற்சி முடித்த பயிற்சியாளர்களுக்கு அரசு மற்றும் தனியார் மருத்துவமனைகளில் வேலை வாய்ப்பு கிடைக்கும். இத்திட்டத்திற்கு தேவையான கட்டமைப்பு வசதிகள் செய்ய மருத்துவ கல்வி இயக்ககத்திற்கு கடந்த ஆண்டுகளில் நிதி வழங்கப்பட்டுவிட்டது. எனவே, நடப்பாண்டில் 125 நபர்கள் பயிற்சி பெற நிதி ஒதுக்கீடு ஏதும் செய்யப்படவில்லை.

**14) உணவு தயாரித்தல் மற்றும் பரிமாறுதல் (ரூ.300.00 இலட்சம்)**

2000 ஆதிதிராவிட மற்றும் பழங்குடியினர்களுக்கு உணவு தயாரித்தல், உணவு பரிமாறல் பயிற்சி, போன்ற பயிற்சிகள் ரூ.3.00 கோடி (ரூபாய் மூன்று கோடி மட்டும்) செலவில் அளிக்கப்படும். இப்பயிற்சிகள் அனைத்தும் தமிழக அரசின் வேலை வாய்ப்பு மற்றும் பயிற்சி துறையின் பதிவு செய்த

முன்னோடி நிறுவனங்கள் மூலம் சிறந்த பயிற்சி அளிக்கப்படும். இப்பயிற்சியின் போது பயிற்சியாளர்களுக்கு நட்சத்திர உணவு விடுதிகளில், உள் நிறுவனப்பயிற்சி (In Plant Training) அளிக்கப்படும். இத்திட்டம் மாவட்ட அலுவலகம் மூலம் செயல்படுத்தப்படும். மாவட்ட அளவில் மாவட்ட மேலாளர்கள் தாட்கோ, அரசு அங்கீகாரம் பெற்ற நல்ல பயிற்சி நிறுவனங்களை தெரிவு செய்து மாவட்ட ஆட்சியர் ஒப்புதல் பெற்று பயிற்சி அளிக்க நடவடிக்கை மேற்கொள்ளப்படும்.

#### 15) உதவிச் செவிலியர் பயிற்சி (ரூ.200.00 இலட்சம்)

நடப்பாண்டில் ரூ.2.00 கோடி (ரூபாய் இரண்டு கோடி மட்டும்) செலவில் 1000 ஆதிதிராவிட / பழங்குடியின மகளிருக்காக உதவிச் செவிலியர் பயிற்சி மாவட்ட அளவில் முன்னோடி மருத்துவமனைகளில் அளிக்கப்படும். இப்பயிற்சியாளர்களுக்கு இலவச சீருடை வழங்கப்படும். மாவட்ட அலுவலகம் மூலம் செயல்படுத்தப்படும், இப்பயிற்சியில் மாவட்ட அளவில் மாவட்ட மேலாளர்கள் தாட்கோ, அரசு அங்கீகாரம் பெற்ற நல்ல பயிற்சி நிறுவனங்களை தெரிவு செய்து மாவட்ட ஆட்சியர் ஒப்புதல் பெற்று பயிற்சி அளிக்க நடவடிக்கை மேற்கொள்ளப்படும்.

#### 16) ஜேசிபி இயக்குநர் பயிற்சி (ரூ.12.50 இலட்சம்)

150 நபர்களுக்கு ரூ.12.50 இலட்சம் (ரூபாய் பன்னிரண்டு இலட்சத்து ஐம்பதாயிரம் மட்டும்) செலவில் ஆதிதிராவிட மற்றும் பழங்குடியின இளைஞர்களுக்கு ஜேசிபி இயக்குபவர் பயிற்சி நற்பெயர் பெற்ற தனியார் நிறுவனங்கள் மூலம் அளிக்கப்படும்.

#### 17) கனரக வாகன ஓட்டுனர் பயிற்சி (ரூ.25.00 இலட்சம்)

ஆதிதிராவிட மற்றும் பழங்குடியின இளைஞர்கள் 120 நபர்களுக்கு ரூ.25 இலட்சம் (ரூபாய் இருபத்து ஐந்து இலட்சம் மட்டும்) செலவில் இலகரக (LMV) மற்றும் கனரக வாகனம் ஓட்டுனர் (HMV) பயிற்சி (Institute of Road Transport) மூலம் அளிக்கப்படும்.

#### 18) கண் சிகிச்சைக்கான உதவியாளர் பயிற்சி (ரூ.30.00 இலட்சம்)

200 ஆதிதிராவிட / பழங்குடியின இளைஞர்களுக்கு ரூ.30 இலட்சம் (ரூபாய் முப்பது இலட்சம் மட்டும்) செலவில் தேசிய மற்றும் மாநில அளவில் நற்பெயர் பெற்ற கண் மருத்துவமனைகளில் கண் சிகிச்சைக்கான உதவியாளர் பயிற்சி அளிக்கப்படும்.

#### 19) ஏ.சி.மெக்கானிக் / டீசல் மெக்கானிக் பயிற்சி (ரூ.100.00 இலட்சம்)

1000 ஆதிதிராவிட / பழங்குடியின இளைஞர்களுக்கு ரூ.1.00 கோடி (ரூபாய் ஒரு கோடி மட்டும்) செலவில் நற்பெயர் பெற்ற நிறுவனங்கள் மூலம் ஏ.சி.மெக்கானிக் மற்றும் டீசல் மெக்கானிக் பயிற்சி அளிக்கப்படும்.

#### 20) கணினி பயிற்சி (ரூ.325.00 இலட்சம்)

அனைத்து மாவட்டத்திலுள்ள வசதிகளை பயன்படுத்தி ஆதி திராவிட மற்றும் பழங்குடியின மாணவ மாணவிகளுக்கு உடனடி வேலை வாய்ப்பு உறுதிசெய்யும் கணினி சார்ந்த பயிற்சிகள் 2000 நபர்களுக்கு ரூ. 325 இலட்சம் (ரூபாய் முந்நூற்று இருபத்து ஐந்து இலட்சம் மட்டும்) செலவில் அளிக்கப்படும்.

## 21) தொழில் முனைவோருக்கு மூலதன உதவி (ரூ.125.00 இலட்சம்)

ஆதிதிராவிடர் மற்றும் பழங்குடியினரில் சுமார் 5 நபர்களுக்கு ரூ.125 இலட்சம் (ரூபாய் நூற்று இருபத்து ஐந்து இலட்சம் மட்டும்) மூலதன மானியமாக வழங்கப்படும். அரசு சார்பில் ரூ.50 இலட்சம் அல்லது 10 சதவீதம் இதில் எது குறைவோ அதனை மானியமாக வழங்கி, மீதத் தொகையினை வங்கி அல்லது நிதி நிறுவனங்கள் மூலமாக கடனாக பெறுவதற்கு அனுமதி அளித்து இத்திட்டம் செயல்படுத்தப்படும். இத்திட்டத்தின் கீழ் வழங்கப்படும் இம்மானியம் சொத்துக்கள் (Assets) உருவாக்கப்பட்ட பிறகுதான் தொழில் முனைவோரின் வங்கிக்கணக்கில் வரவு வைக்கப்படும். குறைந்த பட்சம் 5 ஆண்டுகள் வரை சொத்துக்களை (Assets) விற்கக்கூடாது.

## 22) இதழியல் பயிற்சி (ரூ.20.00 இலட்சம்)

வளர்ந்து வரும் பத்திரிகை மற்றும் இதழ்களில் தொழில் சார்ந்த இதழாளர்களின் தேவை அதிகரித்து வருகிறது. மேலும் இவ்விதழாளர்கள் அச்ச ஊடகம் (Print Media), தொலைக்காட்சி ஊடகம் (Television Media), வானொலி பகுதி (Radio Stream) போன்ற தொழில் நுட்பம் மிகுந்த துறைகளில் கைதேர்ந்த வல்லுநர்களாக வேலை பார்க்க வாய்ப்புள்ளதால் 10 ஆதிதிராவிட / பழங்குடியின இளைஞர்களுக்கு ரூ.20 இலட்சம் (ரூபாய் இருபது இலட்சம் மட்டும்) செலவில் இப்பயிற்சி அளிக்கப்படும்.

## 23) தொடக்கப்பள்ளி ஆசிரியர் பயிற்சி (ரூ.10.00 இலட்சம்)

தொடக்கப்பள்ளி ஆசிரியர் படிப்பு முடித்தவர்களுக்கு வேலை வாய்ப்பு அதிகம் இருப்பதால் அரசு மற்றும் தனியார் கல்லூரிகளில் இப்படிப்பிற்காக 100 ஆதிதிராவிட / பழங்குடியின இளைஞர்களுக்கு ரூ.10 இலட்சம் (ரூபாய் பத்து இலட்சம் மட்டும்) செலவில் நிதி உதவி அளிக்கப்படும்.

## 24) மருத்துவ ஆய்வுக்கூட தொழில் நுட்பாளர் பயிற்சி (ரூ.12.50 இலட்சம்)

மருத்துவ ஆய்வுக்கூட தொழில் நுட்பாளர்களின் தேவை அதிகம் உள்ளதால் இப்பயிற்சியினை மேற்கொள்ள 100 ஆதிதிராவிட / பழங்குடியின இளைஞர்களுக்கு ரூ.12.50 இலட்சம் (ரூபாய் பன்னிரெண்டு இலட்சத்து ஐம்பதாயிரம் மட்டும்) செலவில் பயிற்சி அளிக்கப்படும்.

## 25) அழகு கலை பயிற்சி (ரூ.30.00 இலட்சம்)

அழகு கலை பயிற்சி 500 ஆதிதிராவிட / பழங்குடியின மகளிருக்கு ரூ.30 இலட்சம் (ரூபாய் முப்பது இலட்சம் மட்டும்) செலவில் அளிக்கப்படும்.

## 26) தையற்கலை பயிற்சி (ரூ.30.00 இலட்சம்)

தையற்கலை பயிற்சி 500 ஆதிதிராவிட / பழங்குடியின மகளிருக்கு ரூ.30 இலட்சம் (ரூபாய் முப்பது இலட்சம் மட்டும்) செலவில் அளிக்கப்படும்.

4. மேலே பத்தி 3-ல் அனுமதிக்கப்பட்ட பயிற்சிகளுக்கான செலவினம், கீழ்வரும் தலைப்பின் கீழ் பற்று வைக்கப்படவேண்டும்:-

“2225 ஆதிதிராவிடர், பழங்குடியினர் ஏனைய பிற்படுத்தப்பட்ட வகுப்பினர் நலன் - 01 ஆதிதிராவிடர் நலன் 277 கல்வி - பதினொன்றாம் ஐந்தாண்டு திட்டப் பணிகள் II மாநிலத் திட்டம் KR சிறப்புக் கூறு திட்டத்தின் கீழ் ஆதிதிராவிடர்களுக்கான நலத் திட்டங்கள் 09 உதவி தொகை 09 ஏனையவை (DPC 2225 01 277 KR 0998)”

5. மேலே பத்தி-3ல் ஒப்பளிப்பு செய்யப்பட்ட ரூ.24.44 கோடி (ரூபாய் இருபத்தி நான்கு கோடியே நூற்பத்தி நான்கு இலட்சம் மட்டும்) செலவினம் தொடர்புடைய திட்டங்கள் ஆணையர், ஆதிதிராவிடர் நலம் மற்றும் தாட்கோ மூலம் செயல்படுத்தப்பட வேண்டும். இதற்கான செலவினம் பணமாக வழங்கப்படாமல் தாட்கோவில் கீழ்க்காணும் அலுவலர் பெயர் வைப்புத் தொகை கணக்கு தலைப்பில் காசோலை/வரைவோலை மூலம் எதிர் வரவாக (Contra Credit) வரவு வைக்கப்படவேண்டும். இதற்கான அதிகாரம் ஆதிதிராவிடர் நல ஆணையருக்கு அளிக்கப்படுகிறது.

“8443 - உரிமையியல் வைப்புத் தொகைகள் - 800 இதர வைப்பு தொகைகள் - BY - தமிழ்நாடு வீட்டுவசதி வளர்ச்சிக் கழக வைப்புத் தொகைகள் தாட்கோவின் வைப்புத் தொகைகள் (தாட்கோ)  
(DPC: 8443 - 00 - 800 - BY - 0004) (Outgo)  
(DPC: 8443 - 00 - 800 - BY - 000G) (Receipt)”

6. மேற்கண்ட பயிற்சிக்கான நிர்வாகம்/விளம்பரம்/விழிப்புணர்வு மற்றும் கண்காணிப்பு ஆகிய செலவினத்திற்காக ரூ.125.00 இலட்சம் (ரூபாய் நூற்று இருபத்து ஐந்து இலட்சம் மட்டும்) ஒதுக்கப்பட்டுள்ளது. பயிற்சிகளுக்குரிய தொகையில், தேவையின் அடிப்படையில் சிற்சில மாற்றங்கள் செய்து திட்டங்களை செயல்படுத்த தாட்கோ, மேலாண்மை இயக்குநருக்கு அரசு அனுமதி அளிக்கிறது.

7. இத்திட்டங்களை செயல்படுத்திட நிர்வாக செலவினம் 2 விழுக்காடும், விளம்பரம் மற்றும் விழிப்புணர்வு முகாம்களுக்காக 2 விழுக்காடும், திட்ட செயலாக்க கண்காணிப்பு மற்றும் மதிப்பீடு பணிகளுக்கு 1 விழுக்காடும் இந்நிதியிலிருந்து தாட்கோ பயன்படுத்திக் கொள்ள அனுமதி அளிக்கப்படுகிறது.

8. மேலே பத்தி 3ல் அனுமதிக்கப்பட்ட பயிற்சிகளுக்கான பயிற்சி நிறுவனங்களை தேர்வு செய்ய ஒப்பந்த குழுவும் (Tender Committee) மற்றும் விமான பணிப்பெண் பயிற்சிக்கு பயனாளிகளை தேர்வு செய்ய பார்வை ஒன்றில் கண்டுள்ள அரசாணையில் பத்தி 6 மற்றும் 7ல் உள்ள விதிகளை பின்பற்றுமாறு அரசு ஆணையிடுகிறது.

9. இவ்வாணை நிதித்துறையின் அலுவல் சார்பற்ற எண். 172/து.செ (டிஎம்)/2009, நாள். 15.12.2009 -ல் இசைவு பெற்று வெளியிடப்படுகிறது.

//ஆளுநரின் ஆணைப்படி//

விஷ்வநாத் ஷெகாவ்கர்,  
அரசு முதன்மைச்செயலாளர்.

பெறுநர்

மேலாண்மை இயக்குநர், தாட்கோ, சென்னை - 101.

ஆதிதிராவிடர் நல ஆணையர், சென்னை - 5.

பழங்குடியினர் நல ஆணையர், சென்னை - 5.

சம்பள கணக்கு அலுவலர் (கிழக்கு), சென்னை - 5.

மாநில கணக்காய்வுத் தலைவர், சென்னை - 18.

மாநில கணக்காய்வுத் தலைவர் (குணிக்கை-1), சென்னை - 35.

மாநில கணக்காய்வுத் தலைவர், சென்னை 6.

நகல்

நிதித்துறை, சென்னை - 9.

திட்டம் வளர்ச்சி மற்றும் சிறப்பு முயற்சிகள் (SPI) துறை, சென்னை - 9.

முதலமைச்சர் அலுவலகம், சென்னை - 9.

ஆதிதிராவிடர் நல அமைச்சரின் முதுநிலை நேர்முக உதவியாளர், சென்னை - 9.

ஆதிதிராவிடர் மற்றும் பழங்குடியினர் நலத்துறை முதன்மைச்செயலரின் தனிச்செயலர்,  
சென்னை - 9.

ஆதிதிராவிடர் மற்றும் பழங்குடியினர் நலத் (கமபா) (அநமு1) (ஆதிந3) (ஆதிந4) (ஆதிந5) (ஆதிந7)  
(ஆதிந8) (பமே1) துறை, சென்னை - 9.

இருப்பு கோப்பு/உதிரி நகல்கள்.

//ஆணைப்படி அனுப்பப்படுகிறது//

பிரிவு அலுவலர்.